

जै जै सनेही साहिब सियाराम प्यारड़ा।
जुग जुग मनायां मंगल सुखदेवी अ ब्रारिड़ा॥
तव्हां जे अचण सां भूमी अ जो भागु थियो भलो
कलियुग में भी कामिल मनु थियो आ नृमलो
वाह वाह वड़ाई तुहिंजी अबल चंद्र उदारिड़ा॥
केद्री कृपा कई तो बिन हेतु सुघड़ साई
नाम धाम कथा जो दानिड़ो दिनो साहिब सदाई
खई गोइ सभु सन्तनि खां रस जा भण्डारड़ा॥
तव्हां जी कथा किलकार ते युगल लाल था अचनि
रस जा सरूप साहिब रस रंग में रचनि
हर हर चवनि हर्ष सां जै कोकिल कुमारड़ा॥
धनु धनु धनी हरी धन जा दातार प्रेम जा
सभु बार खयां भगुवन्त तव्हां जे योगक्षेम जा
वाह जो देखारिया वीरण नेह जा निजारिड़ा॥
अबल अव्हां जे अंडण में हर्ष जी बहार आ
हिकिड़ो खिलणु खुशी बी साजन सम्भार आ
जै जै ओ चांद खिलणा कान्हल जा यारड़ा॥

ददीली कथा सां दिलबर दिल जूं दरियूं तो खोलियूं
हर हर बुधायूं बाबल लालण लीला जू लोलियूं
अदभुत आनंदु वसायो भूमीअ भतारड़ा॥
मालिकु तूं मैगसि चंदु आं साह जो सींगारु सचिड़ो
सीयराम खे मिठो जंहि रीति लव कुश ब़चिड़ो
पंहिजे सुहग़ साणु जीउ तूं दासनि दुलारिड़ा॥